




# පොලිස් මාධ්‍ය කොට්ඨාසය

## பொலிஸ் ஊடகப் பிரிவு

### POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.09.11 පැය 0630	දුරකථන අංකය Tel.NO	011-2887973	මගේ අංකය My NO	D/Media/Out/1736/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

#### පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

#### 01. වෙඩි තබා මනුෂ්‍ය ඝාතන සිද්ධියකට සම්බන්ධ සැකකරුවෙකු අත්අඩංගුවට - බස්නාහිර පළාත දකුණ අපරාධ කොට්ඨාසය.

2025.08.24 වන දින බොරැස්ගමුව පොලිස් වසමේ මාලනී බුලත්සිංහල මාවතේදී ත්‍රිරෝද රථයකින් පැමිණි නාදුන්න පුද්ගලයෙකු විසින් පුද්ගලයෙකුට වෙඩි තබා ඝාතනය කිරීමේ අපරාධය සම්බන්ධයෙන් බස්නාහිර පළාත දකුණ දිසා අපරාධ කොට්ඨාසය මගින් විමර්ශන ආරම්භ කර තිබුණි.

ඒ අනුව 2025.09.10 වන දින උදෑසන කාලයේ එම කොට්ඨාසයේ නිලධාරීන් කණ්ඩායමක් විසින් දෙහිවල පොලිස් වසමේ අත්තිඩිය ප්‍රදේශයේදී මෙම අපරාධය සිදු කිරීම සඳහා පැමිණි ත්‍රිරෝද රථයේ රියදුරු අත්අඩංගුවට ගෙන ඇත.

සැකකරු වයස අවුරුදු 22 ක් වන ගල්කිස්ස ප්‍රදේශයේ පදිංචිකරුවෙකි.

බස්නාහිර පළාත දකුණ අපරාධ කොට්ඨාසය වැඩිදුර විමර්ශන සිදු කරනු ලබයි.

#### 02. වෙඩි තැබීමකට අධාර අනුබල දුන් සැකකරුවෙකු අත්අඩංගුවට - පොලිස් විශේෂ කාර්ය බලකා බුද්ධි කොට්ඨාසය.

2025.09.10 වන දින දහවල් කාලයේ රාගම පොලිස් වසමේ ලින්ටන් ක්‍රිඩාංගණය අසලදී පොලිස් විශේෂ කාර්ය බලකා බුද්ධි කොට්ඨාසයේ නිලධාරීන් කණ්ඩායමක් විසින් වැටලීමක් සිදු කර 2025.08.22 වන දින බොරැල්ල පොලිස් වසමේ සිව්ලිපුර ප්‍රදේශයේ සිදු වූ වෙඩි තැබීමට අධාර අනුබල දුන් සැකකරුවෙකු අත්අඩංගුවට ගෙන රාගම පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 17 ක් වන අරමංගොඩ, බුත්පිටිය ප්‍රදේශයේ පදිංචිකරුවෙකි.

මෙම සැකකරු සංවිධානාත්මක අපරාධ හා මත්ද්‍රව්‍ය ජාවාරම්කරුවෙකුගේ සම්පතමයෙකු බවට දැනට සිදු කරන ලද විමර්ශනයේදී අනාවරණය වී ඇත. රාගම පොලිසිය විසින් වැඩිදුර විමර්ශන සිදුකරනු ලබයි.

#### 03. මාරක රිය අනතුරක් - බලංගොඩ පොලිස් වසම.

2025.09.10 වන දින සවස් කාලයේ බලංගොඩ පොලිස් වසමේ බලංගොඩ රත්නපුර මාර්ගයේ ඇල්ලේපොල ප්‍රදේශයේදී රත්නපුර දෙස සිට බලංගොඩ දෙසට ධාවනය වූ යතුරුපැදියක් එම දිසාවටම ඉදිරියෙන් ධාවනය වූ මගී බස් රථයකට ඉස්සර කිරීමට යාමේදී යතුරුපැදිය බස් රථයේ ගැටී අනතුරක් සිදුව ඇත. අනතුරින් යතුරුපැදිකාරිය බරපතල තුවාල ලබා බලංගොඩ රෝහලට ඇතුළත් කිරීමේදී මියගොස් ඇත.

මරණකාරිය වයස අවුරුදු 34 ක් වූ තන්ජන්තැන්න, බලංගොඩ ප්‍රදේශයේ පදිංචිකාරියකි.

මෘත ශරීරය බලංගොඩ රෝහලේ මෘත ශරීරාගාරයේ තැන්පත් කර ඇති අතර අනතුරට සම්බන්ධ බස් රථයේ රියදුරු අත්අඩංගුවට ගෙන ඇත. බලංගොඩ පොලිසිය වැඩිදුර විමර්ශන සිදු කරනු ලබයි.

#### 04. මාරක රිය අනතුරක් - තිරුක්කෝවිල් පොලිස් වසම.

2025.09.10 වන දින රාත්‍රී කාලයේ තිරුක්කෝවිල් පොලිස් වසමේ පොතුවිල් අක්කරපත්තුව මාර්ගයේ තංගවෙලායුදපුරම් ප්‍රදේශයේදී පොතුවිල් දෙස සිට අක්කරපත්තුව දෙසට ධාවනය වූ යතුරුපැදියක් හා ප්‍රතිවිරුද්ධ දිසාවේ සිට පැමිණි යතුරුපැදියක් සමඟ මුහුණට මුහුණ ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරුවන් දෙදෙනා සහ පසුපැදිකරුවන් දෙදෙනා තිරුක්කෝවිල් රෝහලට ඇතුළත් කිරීමේදී එක් යතුරුපැදිකරුවෙකු මියගොස් ඇති අතර අනෙකු යතුරුපැදිකරු සහ පසුපැදිකරුවන් දෙදෙනා වැඩිදුර ප්‍රතිකාර සඳහා අක්කරපත්තුව සහ අම්පාර රෝහල වෙත අතුළත් කර ඇත.

මරණකරු වයස අවුරුදු 29 ක් වූ ගයාත්‍රී ග්‍රාමය, තිරුක්කෝවිල් 04 ප්‍රදේශයේ පදිංචිකරුවෙකි.

මෘත ශරීරය තිරුක්කෝවිල් රෝහලේ මෘත ශරීරාගාරයේ තැන්පත් කර ඇති අතර තිරුක්කෝවිල් පොලිසිය වැඩිදුර විමර්ශන සිදු කරනු ලබයි.

#### 05. මාරක රිය අනතුරක් - කොහුවල පොලිස් වසම.

2025.09.10 වන දින රාත්‍රී කාලයේ කොහුවල පොලිස් වසමේ සරණංකර මාර්ගයේ කළුබෝවිල ප්‍රදේශයේදී මාර්ගයේ ගමන් කළ පදිකයෙකු හප්පා අනතුරක් සිදුව ඇත. අනතුරින් බරපතල තුවාල ලැබූ පදිකයා කළුබෝවිල රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 59 ක් වූ කෝකිලා පාර, වැල්ලවත්ත ප්‍රදේශයේ පදිංචිකරුවෙකි.

මෘත ශරීරය කළුබෝවිල රෝහලේ මෘත ශරීරාගාරයේ තැන්පත් කර ඇත. අනතුර සිදු කළ සැකකරු මෙතෙක් අනාවරණය වී නොමැති අතර සැකකරු අත්අඩංගුවට ගැනීම සඳහා කොහුවල පොලිසිය වැඩිදුර විමර්ශන සිදු කරනු ලබයි.

#### 06. මාරක රිය අනතුරක් - රත්නපුර පොලිස් වසම.

2025.09.10 වන දින රාත්‍රී කාලයේ රත්නපුර පොලිස් වසමේ රත්නපුර කොළඹ මාර්ගයේ බණ්ඩාරනායක මාවතට ප්‍රදේශයේදී කොළඹ දෙස සිට රත්නපුර දෙසට ධාවනය වූ කාර් රථයක් මාර්ගය හරහා ගමන් කළ පදිකයෙකුගේ ගැටී අනතුරක් සිදුව ඇත. අනතුරින් බරපතල තුවාල ලැබූ පදිකයා රත්නපුර රෝහලට ඇතුළත් කිරීමෙන් පසුව ප්‍රතිකාර ලබමින් සිටියදී මියගොස් ඇත.

මරණකරු වයස අවුරුදු 48 ක් වූ මුද්දුව, රත්නපුර ප්‍රදේශයේ පදිංචිකරුවෙකි.

මෘත ශරීරය රත්නපුර රෝහලේ මෘත ශරීරාගාරයේ තැන්පත් කර ඇත. රත්නපුර පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.